

**THE BOOK WAS
DRENCHED**

UNIVERSAL
LIBRARY

OU_200918

UNIVERSAL
LIBRARY

ಮೂರ್ತಿ

ಮಟ್ಟ

ಕಾಮಕಸ್ತೂರಿ



ಅಂಬಿಕಾತನಯದತ್ತ

ಪ್ರಕಾಶನದ ಶ್ರೇಯಸ್ಸು ಇಬ್ಬರು ಗೆಳೆಯರದು

— ಅಂಬಿಕಾತನಯಚಕ್ರ

ಮುದ್ರಕರು: ಬಳವಂತ ನಾರಾಯಣ ಬಾಗಲವಾಡಿ

ವೇಣುಪುರ ಮುದ್ರಣಾಲಯ, ಧಾರವಾಡ

ಪ್ರಕಾಶಕರು: ಗೋವಿಂದ ವೆಂಕಟೇಶ ಚುಳಿಕಿ

ಸಾಧನಕೆರೆ, ಧಾರವಾಡ

ಕವನ ಸಂದರ್ಭ

೧೯೨೪ ರಲ್ಲಿ ಒಮ್ಮೆ ತತ್ತ್ವಚಿಂತನೆಯಲ್ಲಿದ್ದಾಗ “ಆತ್ಮವು ಒಂದು ಕಲ್ಲು; ಬರಿ ಉಂಟು” ಎನಿಸಿತು. ಮುಂದೆ ಮೈ ಸಾಂಖ್ಯ ಯೋಗ ಕುರಿತು ಓದುವಲ್ಲಿ ‘ದೃಶದವತ್’ ಎಂಬ ಮಾತು ಕೈವಲ್ಯ ಬೋಧ ವಿಚಾರದಲ್ಲಿ ಬಂದಿತು. ಚಮತ್ಕೃತನಾದೆ. ಇನ್ನೊಮ್ಮೆ ಇತಿಹಾಸದರ್ಶನವನ್ನು ಪರ್ಯಾಲೋಚಿಸುವಾಗ ಸೂನವ ಮೂರ್ತಿಯ ಮೈಭವವೆಲ್ಲ-ಯಾರದೋ ಕನಸು, ಯಾರದೋ ಕಲೆ, ಯಾರದೋ ಭಾವ, ಎಸೋ ಲೀಲೆ ಎಂದು ಧ್ವನಿತವಾಯಿತು. ನನ್ನ ದೂ ಹಾಗೇ ಅಲ್ಲವೇ ಎಂದು ತೋಚಿತು. ಬಾಳಿನ ಒಳಗತೆಯ ಚಿರಂತನ ಚಿತ್ರ—ಈ ಮೂರ್ತಿಚಿತ್ರವನು ಎಂದು ನೆಲೆಗೊಂಡಿತು ಎದೆಯಲ್ಲಿ.

೧೯೨೮ ರಲ್ಲಿ ಗೆಳೆಯ ಗೋಕಾಕರವರೊಡನೆ ಸಂವಾದ ನಡೆದಾಗ ಇದನ್ನು ದೃಷ್ಟಾಂತವಾಗಿ ಹೇಳಿದೆ. ೧೯೩೧ರಲ್ಲಿ ಅವರು ತಮ್ಮೊಂದು ಕವನದಲ್ಲಿ ಇದನ್ನು ಕಹಿಯಾಗಿ ಬರೆದರು. ನವರಸರುಚಿ ರವಾದ ಈ ರೂಪ ಹೀಗೆ ಮೂಡಿಸಬಹುದೇ ? ಎಂದೆ; ಆದೇ ವರುಷ ಮೇ ತಿಂಗಳಲ್ಲಿ ಕವನದ ಹೊಳಪು ಹಾಕಿ ೫ ಭಾಗ ಬರೆದೆ. ಒಂದು ‘ಗರಿ’ಯಲ್ಲಿ ಬೆಳಕು ಕಂಡಿತು. ಮುಂದೆ ಜಯಕರ್ನಾಟಕದ ಕೋಲಾ ಹಲದಲ್ಲಿ ಗುಂಪಿನ ಮಂಗಳವೆತ್ತಿದಾಗ ೪ ಭಾಗ ಬರೆದೆ. ೧೯೩೩ರ ಲಘು ಯಲ್ಲಿ. ಮುದ್ರಣೆಗೆ ಸಿದ್ಧಗೊಳಿಸುವಾಗ ನಾಲವಾರು ಕಡೆಗೆ ತಿದ್ದಿ ದ್ದೇನೆ, ಎಂಟು ಹತ್ತು ಸಾಲು ಸೇರಿಸಿದ್ದೇನೆ. ಈಗಿದ್ದ ಮೂರ್ತಿ ಹೀಗಿದೆ.

ಕವನದ ವಾಸ್ತವಿನ್ಯಾಸದ ಬಗ್ಗೆ ಎರಡು ಮಾತು ಹೇಳಬಹುದು. ಮೊದಲ ಮತ್ತು ಕೊನೆಯ ಅಷ್ಟುಷಟ್ಟದಿಗಳು ಮುಂಬಲ ಬೆಂಬಲದಂತಿವೆ ಕವನಕ್ಕೆ. ಕವನದ ಮೊದಲುಭಾಗವಾದ 'ಅಚಿಂತ್ಯ'ವು ರೂಪಕಾನ್ವಯೋಕ್ತಿಯ ತತ್ತ್ವಮುಖವಾಗಿದೆ. 'ಕೊನೆಯ ಹಾಡು' ಭಾವಫಲ. ಅಚಿಂತ್ಯ ಲೀಲೆಯಲ್ಲಿ ಸಂವೇದನಾಗಮ್ಯವಾದುದು—

‘ರಸವೆ ಜನನ

ವಿರಸ ಮರಣ

ಸಮರಸವೇ ಜೀವನಾ’

ಇಷ್ಟೆ! ಉಳಿದ ಭಾಗಗಳ ಪರಿಪಾಕಕ್ರಮವು ಪರ್ವ ಪರ್ವಕ್ಕೂ ಸ್ಫುಟವೇ ಆಗಿದೆ ಎಂದು ನಾನು ಭಾವಿಸಿದ್ದೇನೆ.

ಇನ್ನುಳಿದುದು ಸಹೃದಯ ಹೃದಯ ನಿಕಷದಲ್ಲಿ ಬಣ್ಣದೋರ ಬೇಕು. ಕಾಲದಲ್ಲಿ ತೇಲಬೇಕು. ಅದು ಸಿಜವಾದ ಪರಿಣಿ. ತೇಜ ವೆಣ್ಣೆ ಬೂದಿಯೆಣ್ಣೆ ಯಜ್ಞದಲ್ಲಿ ತಿಳಿಯಬೇಕು.

ದ. ರಾ. ಬೇಂದ್ರೆ

ಮೂರ್ತಿ

ಪರಿವಿಡಿ


ಪ್ರಳಯಸೃಷ್ಟಿ	
೧. ಅಚಿಂತ್ಯ	೧—೨
೨. ಬಾಳು	೩—೪
೩. ಅರಸು ಕನಸು	೫—೬
೪. ಶಿಲ್ಪಿ	೭—೯
೫. ಮೂರ್ತಿ	೧೦—೧೧
೬. ಕೀರ್ತಿ	೧೨—೧೩
೭. ಮುಪ್ಪು	೧೪—೧೫
೮. ಮುಕ್ತಿ	೧೬—೧೭
೯. ಕೊನೆಯ ಹಾಡು	೧೮—೧೯
ಗಾರುಡಿಗ	೨೦

ವ್ರಳಯ-ಸೃಷ್ಟಿ

ಹೂಗೆವೋಡ ಹಿಂಜಿ, ಕಣ್ಮರೆಯಾಗುವಂತೆ, ನೆನೆ-
ಸಿದ ರೂಪ ಹುಡಿಯಾಗುತ್ತಿದೆ; ಮಬ್ಬು ಕವಿದು ಬರು-
ತಿದೆ; ಸ್ವಪ್ನಲೋಕದೊಳು ಆಕಾರ ಪ್ರಳಯವಿರು-
ವಂತೆ, ತುಂಬಿದೆ ನಿರಾಕಾರ ತಮ. ಚಿತ್ತಘನ
ನಿಬಿಡವನ; ಹೊತ್ತು ಗೊತ್ತಿಲ್ಲ; ಮಿಸುಗುಡದೆ ಮನ
ತನ್ನ ಸುಂಗಿದೆ ತಾನು, ಯಾವ ಲೋಕವೊ ಇದಿರು ?
ಸೃಷ್ಟಿಯಿಲ್ಲದ ದೃಷ್ಟಿ, ಚಿತ್ರ ! ನಿಶ್ಚಿತ್ರ. ಇರು
ವೆನೊ ನಾನು ? ಇಹುದೇನು ? ಒರಿಬಯಲ ನಿರ್ವಚನ !

ಮರಣ ಮೂರ್ಛಿತ ದೇಹಕುಸಿರು ಹುಟ್ಟಿದ ಹಾಗೆ
ಸ್ಪಂದಿಸುವದಿದೊ ತಮವು; ದಿವ್ಯಶಾಲಾಗ್ರಾಮ
ಶಿಲೆಯೊಳುದಿಸಿದ ಕೊಳಲ ಕೃಷ್ಣಮೂರ್ತಿಯ ಮಧುರ
ಮುರಲಿನಾದವು ಕಣದಗಣ ಕುಣಿಸುತ್ತಿದೆ ಸೋಗೆ
ಸವಿಲಂತೆ, ಸುತ್ತು ಕಣ್ಣೋ ಕಣ್ಣು ! ಚಿರವಿಧುರ
ವೂರ್ವವಧು ಪಡೆದಂತೆ, ಮನವೆ ಮಂಗಲಧಾಸು.

ಮೂರ್ತಿ



ಮೂರ್ತಿ

ಅಚಿಂತ್ಯ

೧

ನಿಜವ ಕಂಡವರಿಲ್ಲ,
ನಿಜ ಕಾಣುವಂತಿಲ್ಲ,
ನಿಜವೇನು ಮಗಳ ಹುಡುಗಿಂತ ಕೀಳೇ ?
ನಿಜವ ಕಂಡವೆನೆಂಬ
ಕಣ್ಣುಬಂಧದ ಹುಂಬ!
ಮಳು ಹುಡುಗುಬಿಟ್ಟೇನು ಕಣ್ಣುಕೂಳೇ ?

೨

ಕಣ್ಣು ಕದಿರಿಸ ಕೈಯ
ನಿಲುಕದಾಚೆಯ ಮೈಯ
ನಿಜಕೆ ತಕ್ಕೈಯಬಿದ್ದ ಮೂತಮಲ್ಲ !
ನಿಜದ ನೆಲೆ ನಿಜಕ್ಕಿಲ್ಲ—
ಇದನು ಬಲ್ಲವ ಬಲ್ಲ,
ಅದರ ತಿರುಳನೆ ತಿಂದೆಯೆಂಬೆಯಲ್ಲ !

೩

ಮಳಲಹುಡಿಯೊಂದು ಹಿಡಿ
ನಿನ್ನ ಹಿಡಿಯಲ್ಲಿ ಹಿಡಿ,
ಆದರ ಕತೆಯೇನು ? ಗತಿಯೇನು ? ಬಾಳು ?
ಯಾವ ತ್ರೇತಾಯುಗದ
ಹಾಳಾದ ಹಳೆ ಜಗದ
ತಳಕು ಬೆಳಕಿಲ್ಲಿ ಮಡಿದಿಹುದು ಹೇಳು !

೪

ಹರಿ ಮೇಲು, ಹರ ಮೇಲು,
ಬರಿಯ ಬರಹದ ಸಾಲು,
ಕಾಗುಣಿತ ತಿದ್ದಿಡಲು-ಬಳ್ಳಿ ಬದುಕೇ ?
ಎರಡೆಂದು-ಆದು ಒಂದು,
ಎರಡೊಂದು ಎಂದೆಂದು,
ಅಂಕಿಮಗ್ಗಿಯ ಕುಣಿತ ಬೇಕೆ ಇದಕೆ ?

೫

ಕಂಡಕಂಡಹಾಗೆ ಸವ್ಯಭವ್ಯದಿವ್ಯವಾಗ ತೆರೆವೆ
ಓ ಅದೃಷ್ಟ ಓ ಅದೃಷ್ಟ ಓ ಅದೃಷ್ಟವೇ!
ಅವ್ಯತಜೀವಕೆಡೆಯ ಕೊಡುವಸಂತಶಾಂತ ಜೀವಕಾಂತ!
ಓ ಅಚಿಂತ್ಯ ಓ ಅಚಿಂತ್ಯ ಓ ಅಚಿಂತ್ಯವೇ!

ಓಂ ಸ್ವಸ್ತಿ

ಬಾಳು

ನೆಲದ ಹೊಟ್ಟೆ ಬದುಕ ನೋಡು—
ಗಟ್ಟಿಗಲ್ಲು ಹಿಟ್ಟುಮಟ್ಟಿ
ಪದರು ಗುಂಡು ದುಂಡಿ ಬಂಡೆ,
ಮಟ್ಟಿಮಣ್ಣು ವಿವಿಧ ಬಣ್ಣ
ಮಣಿಯಮಣಿಯ ಕಣಿಯಕಣಿಯ
ಗುಡ್ಡ ವೊರಡಿ ಒಡ್ಡು ಸಾಲು.

ಧರೆಯ ವಸುಂಧರೆಯ ಬದುಕ
ನೋಡು—ಹಳ್ಳಹೊಳೆಯ, ಝರಿಯ
ಪರಿಯ ಸೆಳವು ಹೊಳವು ಹೊಳವು
ಸುಣುಪು ರೂಪುಗೊಡುತಲುವುದು.

ಕಲ್ಲಮೈಯ ಮಿರುಗು ಬೆರಗು
ತಾಯಿನೆಲದ ಮೊಲೆಯ ಜಲದ,
ತಾಳಕೊಳುವ ಎದೆಯ ಹದದ

ನೋವ ಕಾವ ಬೆಂಕಿಯುರಿಯ
ಸುಂಗಿ ನೀರು ಕುಡಿದು, ನೊಂದು
ಬೆಂದು ಕರಗಿ ಅರಗಿ ಮಿಸುಗಿ
ಮಿಣುಕಿ ಮಿಂಚಿ ಹೊಗರು ಹೊಮ್ಮಿ

ಗಾಳಿಯುಂಡು ಬಲಿತು ಬಳಿದು
ಗಟ್ಟಿಗೊಂಡ ಗಂಡುಸಿಂಡ
ಬುವಿಯ ಬಸುರಿನಲ್ಲಿ ಬಂದು
ಮನೆಗೆ ಗುಡಿಗೆ ಮೈಯಕೊಟ್ಟು

ಹೆಣ್ಣೆ ಗೊಂದು ಬೆಡಗಸಿಟ್ಟು
ಕಣ್ಣೆ ಗೊಂದು ಗೊಂಬೆಯಾಗು
ಸಿಂಗರಿಸಿತು ಬಯಲನು—
ನೋಡು ಕಲ್ಲನೆಲೆಯನು !

ಅರಸು ಕನಸು

ಅರಸು ಮನಸು—ಅರಸು ಕನಸು;
ದಿನದ ಜನದ ಮನದ ಬಿನದ
ಹಿಗ್ಗಿ ಸುಗ್ಗಿ ಹರುಹಿ, ಅವರ
ನಲಿವಿನೊಲುಮೆ ಬನದ ಪಿಕದ
ಕುಕಿಲು ದಿನೆಯ ಮುಟ್ಟಿ ತಳಹಿ
ಜಗದ ವೊಗದ ವೊಗ್ಗಿ ಹೂತು
ನೆಲವೆ ಅರಸು ತೋಟವಾಗಿ
ಮೆರೆಯಬೇಕು.—ನೂರು ಕೈಯ
ಚಳಕ ಕುನುರು ಹಸಿರುಮುರಿವ
ಬಳ್ಳಿ ವಳ್ಳಿಯಾಗಿ ಹಬ್ಬು
ಕೋಟಿ ಕಣ್ಣ ಕಣವು ಕಟ್ಟಿ
ಗುಡಿಯು ಹುಟ್ಟಿ, ಅದರ ಕಳಸ
ಮುಗಿಲ ಮುಟ್ಟಿ ಮೆರೆಯಬೇಕು.—
ಅದರ ಗರ್ಭದಲ್ಲಿ ಚೆಲುವ
ಬಿಂಬವೊಂದು ನೆಲಿಸಿ ನಿಂತು

ಮಳೆಯು ಮಾಗಿ ಚಳಿಯು ಅಗಿ
ಅದುವು ಚಳಿತು ಸುಗ್ಗಿ ಚಿಗಿತು
ಬಿಸಿಲ ಹೂವು ಆರಳಿ, ಮರಳಿ
ಹಗಲು ಇರುಳು ಮಗ್ಗಲಾಗಿ
ಹೊತ್ತು ಹೂರಳಿ ಉರುಳುತಿರಲು
ಚಿಕ್ಕೈಗಣ್ಣ ಮುಚ್ಚಿ ತೆರೆದು
ಕದ್ದು ಮುಚ್ಚಿ ನೋಡುತಿರಲು—

ಈ ಬಿಂಬ ಸೊಬಗು ಎಂಬ
 ತನ್ನ ಆ ವಿಶಾಲ ಬಾಲ
 ದಲ್ಲಿ ಹಾರಜೀವ ಹಕ್ಕಿ
 ಹಿಡಿದು ಸಾಕಿ ಮುದ್ದುಸುಣಿಸಿ
 ಮೆಚ್ಚು ಕುಡಿಸಿ ನಚ್ಚು ಮಾತ
 ಕಲಿಸಿ, ಕುಣಿಸಿ, ದಣಿಸಿ, ತಣಿಸಿ,
 ಮತ್ತೆ ಹತ್ತು ದಿಕ್ಕು ತೋರಿ
 ದಾರಿ ಕಂಡಕಡೆಗೆ ಹಾರಿ
 ಹೋಗಿರೆಂದು ಹಾರಬಿಡಲಿ.

ಮನುವ ಮನವು ಹರುಷಪಡಲಿ—
 ಎಂಬ ಬಯಕೆ ತುಂಬುಗೊಂಡು,
 ಆಸೆ ಒಲಿತು, ಕನಸ ಕಲಿತು,
 ಅರಸು-ಮನಸನೊಲಿಸಿತು
 ಪೀನನದಲಿ ನೆಲೆಸಿತು.

ತಿಲ್ಪಿ

ಆರಸನಾಜ್ಞೆ ತಲೆಯಲರಿಸಿ
ಶಿಲ್ಪ ತಂದ ಕಲ್ಲನರಸಿ.

ಚನ್ಮ ಸಫಲವಾಗುವಂಥ -
ವೂರ್ವ ನಿಮಿಷ ಒಂದಿಂತೆಂದು
ಬಾಸ ಜೀವವನ್ನು ತುಂಬ
ಸೂಸಿಹರಿಯುವಂತೆ ಕಣ್ಣ
ಕೋಟಿ ಹರಿಯೆ, ಮೈಯು ಪುಲಕ
ಪುಲಕವಾಗೆ,

ಶಿಲ್ಪ ತನ್ನ ಕಲ್ಲನಲ್ಲಿ
ಜೀವರೂಪ ಹಡೆಯಲೆಂದು
ಅಣಿಗೊಳಿಸಿದನುಳಿಯನು ೧

ಉಳಿಯು ಕಲ್ಲನೊಳುತಿತ್ತು,
ಬಡನೆ ಬೀಜ ಬೀಳುತಿತ್ತು,
ವೋಳಕೆ ಬಡನೆ ಮೂಡುತಿತ್ತು.

ಇಂದ್ರಬಾಲದಿಂದ ಹುಟ್ಟಿ
ಬಂದ ಬಂದ ಮಾವು ಎನಿತು
ಚಂದ! ಏನು ಚಂದ! ಸಫಲ
ವಾಗುವಂತೆ ಬೆಳೆಯುತಿತ್ತು. ೨

ತಾನು ಕಂಡ ಚಿಲುವ ಚಿಲುವು
 ತಾನೆ ರೂಪರೂಪವಾಗಿ
 ಮನದ ನಯನ ನಲಿಯುತ್ತಿತ್ತು.
 ತಾತ ತನ್ನ ತನಯನನ್ನೆ
 ಕಡ್ಡು ಕಂಡು 'ಏನು ಮುದ್ದು!'
 ಎಂದು ತಣೆದುಕೊಂಡಹಾಗೆ—
 ನೆನದ ನೆನದ ಕಾವಿನಿಂದ
 ಮನದ ಮಯಣ ನೀರು ಮೊಂದಿ
 ಚಿತ್ತದಲ್ಲಿ ಮುದ್ದಿಸಿದ್ದ
 ಆಚ್ಚೆ ಸಲ್ಲಿ ಎರಕಮೊಯ್ದು
 ಚಿತ್ತಜನ್ಮನಾದನಂಗ
 ಅಂಗವನ್ನು ಪಡೆದ ಭಂಗ
 ಭಂಗಿಯಲ್ಲಿ ನಿಂತಹಾಗೆ
 ಆತಿ ವಿಚಿತ್ರವಾದ ಚಿತ್ರ
 ಮೈ ತಾಳಿ ಬಂದಿತು. ೨

ಜಿಸಿಲು ಬೇಗೆಯಿಂದ ಬೆಂದ
 ನಲವ ಹಣಿಸಿ ತಣಿಸಲೆಂದು
 ಮರುಗಿ ವೃಷ್ಟಿಗಾಗೆ ಎರಗಿ
 ಬಂದ ನೀಲಮೇಘ ಮಿಂಚಿ-
 ಸಿಂದ ಮೆರಗಿ ತೋರುವಂದ

ಶಿಲ್ಪ ತಾನು ಕಂಡ ಕೃಪಾ-
 ದೃಷ್ಟಿಯನ್ನು ಕಂಡರಿಸಿದ,
 ಕಂಡರಿಸಿದ, ಕಂಡರಿಸಿದ,—
 ಕಂಡಹಾಗೆ ನಡುಗಿ ನಡುಗಿ,

ಬೆವತು, ಬಣ್ಣ ಗೆಟ್ಟು, ಜೀವ-
ರಸವ ಹಿಂಚಿದಂತೆ ಕಣ್ಣು
ಕರೆಯೆ, ಮಾತು ಬರದೆ, ಬಾಯಿ
ಪಿಟ್ಟು, ಕಣ್ಣು ಪಿಟ್ಟು, ಸ್ವಯಂ
ಪಿಟ್ಟು, ಪ್ರಾಣಪಿಟ್ಟು, ಹಾರಿ-
ತೇನೊ, ಆರಿತೇನೊ ಜೀವ —
ಎಂಬ ಹಾಗೆ, ಸಂತ ಹಾಗೆ
ಶಿಲ್ಪಿ ದೇಹವಿಟ್ಟನು.. .. . ಳ

ನೂರ್ತಿ

ಹಾಸದೊಂದು ಹಸೆಯ ಮೇಲೆ
ರಾಸಲೀಲೆ ಎಸೆಯುವಂತೆ,
ಫಲವರೊಲವಿಗಾಗಿ, ಕೆಲಕೆ,
ಒಲಕೆ, ಎಡಕೆ, ಒಲೆದ ಒಂದೆ
ಮೊಗವೆ-ಸೊಗವೆ ಸಾವಿರಾರು
ಭಾವಗಳನು ನಟಿಸುವಂತೆ,—
ಸುಕ್ಕು ನೆರೆದ ರಮಣಿಮಣಿಯ
ರೊಂಬ ಸಮದ ಮಾಲೆಯಲ್ಲಿ
ಮೆರೆವ ಹೃದಯ ಪದಕದಂತೆ,—
ಮಿಂಚಿಸಿಂದ ಬರದ ರಂಗ
ಪಲ್ಲಿ ಸುಳುಹಿನಲ್ಲಿ ಹುದುಗಿ
ಕೂಳೆವ ರಂಗನೊಂದು ಪಾಂಗಿ
ನಂತೆ ಮೆರೆಯುತ್ತಿಹುದು ರೂಪ.

ಮುಖದ ಸುಖವ ಬಣ್ಣಿಸುವರೆ
ಇದರ ಸಮ್ಮುಖಕ್ಕೆ ನಿಂತು
ಇದನು ಓತು ನೋಡಬೇಕು;
ನಂದನಕ್ಕೆ ನಗೆಯ ಮೇಲು
ಸಾಲು ತೋರುವಂತೆ ದಂತ
ಪಂಕ್ತಿ ತೋರದಂತೆ ಆಧರ
ದಲ್ಲಿ ಮೆರೆವ ಮಧುರ ಹಾಸ;
ಬಿಟ್ಟವದರಬಹುದು ಇದರ
ಬೊಟ್ಟು ಆಳುಕಲರಿಯದೆಂಬ

ತೆರದ ಸಿಲವು - ಭೂಸುದೇವಿ
 ಗೊಂದು ಮುದ್ದುಕೊಡುವ ಹಾಗೆ
 ಎಸಕದಿಂದ, ವೋಹಪಾಶ
 ವನ್ನು ಸುತ್ತಲಿಸೆಯುತಿತ್ತು;
 ಅಡಿಯ ಕೀಳದಿದ್ದರೇನು?
 ಇದುವೆ ಬಂದೆ ಇಗೋ ಬಂದೆ
 ಎಂಬ ತವಕದಿಂದ ತುಂಬಿ
 ತುಳುಕುವಂಥ ಮೈಯ ಮೂಟೆ,
 ಹಸಿದು ಬಂದ ಚನಕೆ ಇಸಿದು
 ಕೊಳ್ಳಿ, ಕೊಳ್ಳಿ, ಬಸೆದ ವರವ
 ಎನ್ನುವಂತೆ ನೀಡಿದಂಥ
 ವರದ ಹಸ್ತ, ಬಿರಗು ಬೇಡ
 ಎನ್ನುವಂಥ ಅಭಯಹಸ್ತ
 ಮೂರ್ತಿಗಿರುವ ಒಡವೆ ವಸ್ತ್ರ.

ನೋಡಲಾಗಿ, ಬಂದು ಕಲ್ಲು—
 ಒಬನೊಳಗೆ ಸುಳಿದ ತೇಜ
 ಕಳೆಯ ರೂಪದಲ್ಲಿ ಮೂಡಿ
 ಬೀವಪಡೆದ ಬಿಂಬವನ್ನು
 ಇಲ್ಲಿ ಒಡಲ ಪಡೆದು, ಹಡೆದು,
 ಮತ್ತೆ ಕಂಡ ಕಣ್ಣು ದಾಟಿ
 ಮನದ ನಾಟಿ ನಿಂತಿತು.

ಕೀರ್ತಿ

ಗಣನೆಯಿಲ್ಲದನಿತು ಜನವು
ಇದರ ರೂಪ ಗುಣಕೆ ಸೋತು
ಭಕ್ತರಾಗಿ, ಹೃದಯದಲ್ಲಿ
ಮತ್ತೆ ಇದನು ಎತ್ತಿ ಇಟ್ಟು,
ಮುಕ್ತರಾದಲ್ಲಿ. ಕೆಲರು
ಮುಕ್ತಕಂಠದಿಂದ ಕೊಂಡು
ಕೊನೆದು ಅದನೆ ನೆನದು ರಸನ-
ರಸ್ಸಿನಲ್ಲಿ ನಾಂದು ಸದಯ
ರಾದಲ್ಲಿ. ಹಲರು ತಮ್ಮ
ನೆಲೆಯ ದೊರೆಯದೆದೆಯ ಒಲುಮೆ
ತೊಲೆಗೆ ಇಡುವ ಹಾಗೆ, ಬೆಲೆಯ
ಕಟ್ಟಬರದ ಭೂಷಣಗಳ
ಸಿಟ್ಟು ದೇವಸಾದದಲ್ಲಿ
ಬಿಟ್ಟು ತಮ್ಮ ಹಮ್ಮು ಬಿಮ್ಮು
ಇದರ ಅಡಿಯ ಹುಡಿಗೆ ನೋಂತು,
ಅದನೆ ತೊಡಿಗೆಯಾಗಿ ಆಂತು,
ನುಡಿಗು ನುಡಿಗು 'ಚೆನ್ನ, ಚೆನ್ನ'
ಎಂದು, ಹೊಟ್ಟೆ ಮಕ್ಕಳನ್ನು
ಇದರ ಹೆಸರಿನಿಂದ ಹರಸಿ
ಹರುಷಗೊಳ್ಳುತ್ತಿರೆ, ಅನಿಬರು
ಸೊಗವು ಇರಲಿ ದುಗುಡ ಬರಲಿ
'ಚೆನ್ನ ನಿನ್ನ ದದುವು' ಎನುವ

ಅನುವ ಕಂಠುಕೊಂಠು, ಶಾಂತಿ-
ತೀರ್ಥದಲ್ಲಿ ಢಿಂಢರು;
ಅಚಲವಾಢ ನಚ್ಚು ಢೆಚ್ಚು-
ಗೆಯಲಿ ಅವರು ನಿಂಢರು.

ಮುಪ್ಪು

ಮೂರ್ತಿಗಿಂತ ಪೂಜೆಯವರ
ಕೀರ್ತಿ ಮೇಲುಗೈಯು ಬರಬ-
ರುತ್ತ; 'ಹೊನ್ನು-ಮಣ್ಣು' ಎಂದು
ಜಪಿಸಿ ಜಪಿಸಿ ಮಣ್ಣಿನಷ್ಟು
ಹೊನ್ನ ಪಡೆದು, ಇನ್ನು ಬೇರೆ
ಚಿಂತೆ ತೊರೆದು, ದೇವರನ್ನು
ಹೊನ್ನಿನಲ್ಲಿ ಹುಗಿದು ಹೂಳಿ,
ಇವನ ಪೀಠವನ್ನು ತಾವೆ
ಏರಿ; ಬರುವ ಕಪ್ಪುಕಾಣಿ
ಕೆಗಳ ತಮ್ಮ ದಕ್ಷಿಣೆಯನು
ಕಾಣುವಂತೆ ಕಂಡು, ತಮ್ಮ
ಮಂದಹಾಸ-ದೇವ ಕೃಪೆಯ
ಚಂದ್ರಕಲೆಯ-ಉದಿತೋದಿತ
ಕೀರ್ತಿ ಮುಖದ ಹಾಗೆ ಮೆರೆಸಿ,
ದುಃಖಿಗಳೆದು ದೂರವಿರಿಸಿ,
ಸಾಪಿಗಳನು ಹೇಳಿ ಕರೆಸಿ-

ವಾರವನಿತೆಯರ ಏಶಾಸ
ಭವನದೊಂದು ಒಪ್ಪು ಗುಡಿಗೆ
ಹಾಕಿ, (ಕಳಸವಿಡಲೊ ಏನೊ!)
ಪಾಡ ತೋಡಿ ಕೊಳುವ ಹಾಡ
ಮೊಳಕೆ ಮೂಡದಂತೆ ಮಾಡಿ,
ತಮ್ಮ ದನಿಯ ಸಡಗರವನು

ಬೆಡಗಿನಿಂದ ಸಾರಿ, ಬೀರ
 ಬರುವ ಗಾಯಕಿಯರ ಮೇಳ
 ಆಸೆಗಣ್ಣು ಸಂತೆಗೀಸು
 ಈಸು ಜೆಲುವ ಹಂಚುವಂತೆ
 ಸರಗನತ್ತಲುತ್ತ ಸರಿಸಿ,
 ತೋಳು ಕೆಳಗೆ ಮೇಲೆ ಮಾಡಿ,
 ಜೆನ್ನ ಸಿಂದ ಬನರ ವೋಗವ
 ತಮ್ಮ ಕಡೆಗೆ ತಿರುಗಿಸುತ್ತ
 ಕುಣಿಯುತ್ತಿಹುದು-ಕುಣಿಸುತ್ತಿಹುದು.

ಬೆಲೆಯ ತುಲಿಯ ತಳೆಗೆಯಲ್ಲಿ
 ಎಡೆ-ಪ್ರಸಾದ ತೂಗುತ್ತಿಹುದು.
 ಪೂಜೆಯನ್ನು ಹೊಂದತಕ್ಕ
 ಪೂಜ್ಯ ವಸ್ತು ಶೂನ್ಯವಾಗಿ
 ಕಣ್ಣೆ ಮಾರುವಾಯಿತು.

ಮುಕ್ತಿ

ಮೂರ್ತಿಗಿಂತ ಮುಂದೆ ಇದರ
ಹೊನ್ನ ಕೀರ್ತಿ ಹಬ್ಬ, ಸುಲಿಗೆ
ಯಸರ ಸೆಳೆಯುತ್ತಿತ್ತು; ಆಂ
ಕಾರ ಭಾರವನ್ನು ಹೊರುವ
ವಸ್ತುವಾಯ್ತು ಮೂರ್ತಿ; ಚೆನ್ನ
ದೆನ್ನೊ ತತ್ತಿಯಿತುವ ಹಕ್ಕಿ
ಕಾಯುವಂತೆ ಕಾಯುತ್ತಿದ್ದ
ರದನು ಒಡೆಯರಾಗ; ಇದನು
ಕೇಳಿ ಕೇಳಿ ಕೊಡತಿಯೊಡೆಯ
ಬಂದನೊಬ್ಬ ಹೊನ್ನು ಪಡೆಯ
ಲೆಂದು, ಮೂರ್ತಿ ಒಡೆಯಲೆಂದು.

ಚೆನ್ನ ! ನಿನ್ನದೇನು ಇಲ್ಲ ?
ವೂಬಕರದೆ ನೀನು ಸೊತ್ತು.
ಆರಸಕಂಡ ಭವ್ಯಸ್ವಪ್ನ,
ಶಿಲ್ಪಿ ಹಡೆದ ದಿವ್ಯದೇಹ,
ಭಕ್ತರಿತ್ತ ಭಕ್ತಿವಿಭವ,
ಎಲ್ಲ ಮಣ್ಣು ಗೂಡಿತಿಲ್ಲ.

ವೂಜಿ ಮಾಡುವವರ ಸ್ತ್ರಾಣ
ಹೊನ್ನು, ಹೊನ್ನು, ಇನ್ನೊನು.....
ಗುಡಿಯನಾಳುವವರ ಸ್ತ್ರಾಣ
ಹೊನ್ನು, ಹೊನ್ನು, ಇನ್ನೊನು.....

ಕೊಡತಿಯೊಡೆಯ ! ಹೊನ್ನ ಸೆರೆಯ
ಬಡಿಸ ಬಾರೊ ಮೂರ್ತಿಗೆ,
ಮುಕ್ತ ತಿಲೆಯು ಇರಲಿ ನೆಲೆಯು
ನಾಮಶೇಷಕೀರ್ತಿಗೆ !

ಕೊನೆಯ ಹಾಡು

೧

ನನ್ನ ಹರಣ
ನಿನಗೆ ಶರಣ
ಸಕಲ ಕಾರ್ಯಕಾರಣಾ
ನಿನ್ನ ಮನನ
ದಿಂದ ತನನ
ವೆನುತಿದೆ ತನು ಪಾವನಾ !

೨

ಸುಖದ ಮಿಷವು
ದುಃಖವಿಷವು
ಹಿಗ್ಗಿ, ಪ್ರಾಣ ಪೂರಣಾ !
ಪಂಚಕರಣ
ಗಳೇ ಗಡಣ
ಕಟ್ಟಿತು ಗುಡಿ ತೋರಣಾ.

೩

ನಿನ್ನ ಚರಣ
ಸುಸಂತರಣ.
ಬಗಡ್ಡರಿತ ಭಾವನಾ !
ಹಾಸ್ಯಕಿರಣ
ತದನುಸರಣ
ತದಿತರ ಪಥ ಕಾಣೆ ನಾ.

೪

ಹರುಷರಸವೆ,
ಕರುಣದಸುವೆ,
ಜೀವ-ಧರ್ಮ-ಧಾರಣಾ ;
ರಸವೆ ಜನನ
ವಿರಸ ಮರಣ
ಸಮರಸವೇ ಜೀವನಾ !

ಶ್ರೀ ಭದ್ರಂ ಶುಭಂ ಮಂಗಳಂ

ಗಾರುಡಿಗ

ಇದು ಮಂತ್ರ; ಅರ್ಘ್ಯಕೊಗ್ಗದ ಶಬ್ದಗಳ ಪವಣಿಸುವ ತಂತ್ರ;
ತಾನೆ ತಾನೆ ಸುಮರ್ಥಫಲಂದ; ದೃಗ್ವಂಧ ದಿ-
ಗ್ವಂಧ; ಪ್ರಾಣದ ಕೆಚ್ಚು ಕೆತ್ತಿ ರಚಿಸಿದೆ; ಉಸಿರ
ಹೆವೆಗೆ ಹೂಡಿದ ಗರಿಯು ಗುರಿಯು ನಿರಿಯಿಟ್ಟು ಒರು-
ತಿದೆ ತೂರಿ ಲೀಲೆಯಲನಾಯಾಸ. ಗರುಡನಂ-
ತೆರಗಿ ಬಂದಿತು—ಭ್ರಮೆಯೋ? ಹನ್ಮುದವೋ? ಸಂಜೋ? ಮರ-
ಣವೋ? ನಿದ್ರೆಯೋ! ವೋಹಸವೋ! ಎಚ್ಚರಕೆ ಕುದ
ಮರೆವೋ! ಕನಸೋ ನನಸು-ಎಲ್ಲ ಹಾಲೋಹಾಲು!

ಎಲೆಹಾವೆ! ಹೊಟ್ಟೆಹೊಸೆಯುವ ಜಂತು! ನಿನಗೆ ಕಿವಿ
ಯಿಲ್ಲ, ನಾಲಿಗೆಯಿರಡು, ಹಲ್ಲೊಳಿದೆ ಎಷುವು, ನಿ-
ನ್ನನ್ನ ಗಾಳಿಯು, ನೀನು ಪಾತಾಳಕಿಳಿದರೂ
ಮತ್ತೆ ಕಾಡುವೆ. ರಸಿಕನೆನೆ ಚಂದ ತಲೆದೂಗಿ
ನಾಳೆ ಕಾರುವೆ ಗರಳ! ಬಯಸುತ್ತಿರು, ಬಯಸುತ್ತಿರು....
ಕಂಡಿಲ್ಲವೇನೋ ಅಂಗೈಯ ಗರುಡನ ಗೆರೆಯ!

‘ ಕಾಮಕಸ್ತೂರಿ ’

(ಒಂದು ಪ್ರಣಯಪ್ರಣಾಲಿಯಲಹರಿಹರಿ)

ಹೇಳಬೇಕಾದ ನೂತನ

ಮುಂದಿನ ೧೫-೧೬ ಕವನಗಳು ಒಂದೇ ಕಾಲಕ್ಕೆ ಬರೆದವಲ್ಲ. ಒಂದೇ ತರಂಗಲಹರಿಯಲ್ಲಿ ಬರುವ ಜಾತಿಯವು. ರಸಿಕರು ಕಲ್ಪನೆ ಯಿಂದ ಆದರ ಸುತ್ತು ಕತೆ ಕಟ್ಟಬಹುದು—ಅವರವರಿಗೆ ರುಚಿಸುವಂತೆ. ಕಾಮವೂ ಕಸೂಪಿಯಂತೆ ಒಕ್ಕಾಲು ಮದ, ಮುಕ್ಕಾಲು ಮಣ್ಣು ಆದರೂ ಮಗಮಗಿಸುವ ಸವಿಗಂಪು. ಕಾಮ-ಪ್ರೇಮ ಕೆಸರು-ಕಮಲ ಇದ್ದಂತೆ. ಒಂದು ವಾಚ್ಯ ಒಂದು ಧ್ವನಿ-ಕಾವ್ಯದ ಭಾಷೆಯಲ್ಲಿ.

ಇವೆಷ್ಟೋ ಏಕತಾಯ ಜೊತೆಗೆ ಹೇಳಬೇಕಾದವು. ಇವು ಅನುಭಾವ ಪದಗಳಲ್ಲ. ಈ ಅನುಭಾವ ಬೇರೆ. ಪ್ರಾಯದವರಿಗೆ ಹೇಳಬೇಕಾಗಿಲ್ಲ. ಪ್ರಾಯ ವಿವಾರದವರಿಗೆ ಹೊಸದೇನು? ಎಲ್ಲರಿಗೂ ಒಂದಿಲ್ಲೊಂದು ರೀತಿಯಲ್ಲಿ ರುಚಿಸುವದೆಂದು ಆಶಿಸಿದ್ದೇನೆ.

—ದ. ರಾ. ಬೇಂದ್ರೆ

ಕಾಮಕಸ್ತೂರಿ

ಪರಿವಿಡಿ

ಹರಕೆ					
೧.	ವಾರಿನೋಟ....	೧
೨.	ಕಾಮಕಸ್ತೂರಿ	೨
೩.	ಬಡವರ ಮಗಳು	೩
೪.	ನನ್ನವಳು	೪
೫.	ಆವನು-ಆವಳು	೫
೬.	ಕತ್ತಲೋ ಕತ್ತಲು	೬
೭.	ಬರಿಗೊಡದ ಬಾಲಿ	೭-೮
೮.	ನೀರಿಗೆ ನಡೆದಾಗ	೯
೯.	ಆಕ್ಕರತಿ	೧೦
೧೦.	ಬನುಮದ ಚಾತ್ರಿ....	೧೧
೧೧.	ಒಲುಮೆಯ ಕಿಚ್ಚು	೧೨
೧೨.	ಗಿಣಿ ಹೇಳಿ!	೧೩
೧೩.	ಕಂಡತಪ್ಪು	೧೪
೧೪.	ಚಿತ್ರ	೧೫
೧೫.	ಸಂಸಾರ	೧೬-೧೮

ಹರಕೆ

ಮಂದಗತಿ ಮಂದತರವಾಗಿ ಬಿಟ್ಟಿದೆ; ಹುಲ್ಲೆ—
ಗಂಗಳೊಳು ಚಂಚಲತೆ ಕುಡಿಯೊಡೆಯಲಿದೆ; ಉಡುಗಿ
ಮೈನಯದ ನೆಯ್ಗೆತೊಪ್ಪಲು; ಹರೆಯ ಚಿಗುರಡಗಿ
ನೆತ್ತರದ ನೆರೆಗಂಪು ಹಳಸುತಿದೆ ಭರದಲ್ಲೆ.

ಹಾರುಹಕ್ಕಿಯ ಪುಚ್ಚ ವೆಣಿಸಲೆಳಿಸಿದ ಬೆಡಗಿ!
ವಿಜಯವಿಠ್ಠಲನ ಗುಡಿ ಭಣಗುಡುವ ತೆರದಲ್ಲೆ
ಹರುಹಲಿರುವೆದೆ ಬರಿದೊ ಬರಿದು; ಮಿದುಸವಿಸೊಲ್ಲೆ
ಹುಟ್ಟಿದಿದೆ; ಕೈನೀಡಿ ಬೆಳೆದು ಸಂತಿಯೆ ಹುಡುಗಿ.

ದಿನದ ದಣಿವನು ಕಳೆಯೆ ತಂಗಿ ಹಾರುವ ಹಕ್ಕಿ
ಎರಗದಿರಲಿಲ್ಲ. ಕಟ್ಟಾಡಿಸಲು ಬರದಿರಲಿ
ಹುಡುಗಗಾಳೆ. ಆನಾದಿವಂಶದಾ ಮೈಭವೋ—
ದಯವ ಮೂಸಿಸಿ ದುಂಬಿ ಬರದಿರಲಿ. ನವನವೋ—
ನವ ಮನೋರಥ ಸಫಲ ವೊಸ ಬಸಂತನೆ ಬರಲಿ.

ನಾರಿನೋಟ

(ಹೊಳೆಯ ಮೇಲೆ)

ವಾಸನೋಟ ಹಾರತತ್ತೋ ಹೊಳಿವ್ಯಾಗ
ಪೂಸಾ ಹರೆ ಈಸತ್ತೋ ಹೊಳಿಯಾಗ || ಪಲ್ಲ ||

೧

ಬಂದು ಬಳ್ಳಿ ಹೂಬಡಲತ್ತೋ ಹೊಳಿವ್ಯಾಗ
ಗಾಳಿಯೊಂದು ಸುಳಿದಾಡತತ್ತೋ ಹೊಳಿಯಾಗ

೨

ಸೂಜಿಗಲ್ಲು ತಿರುಗತತ್ತೋ ಹೊಳಿವ್ಯಾಗ
ಸೂಜಿಯೊಂದು ತೇಲತತ್ತೋ ಹೊಳಿಯಾಗ

೩

ಸರಗು ಬಂದು ಅಲೆದಾಡತತ್ತೋ ಹೊಳಿವ್ಯಾಗ
ಬೆರಗು ಬಂದು ಸಲಿದಾಡತತ್ತೋ ಹೊಳಿಯಾಗ

೪

ತುಂಬಿಯೊಂದು ಹಾಡತತ್ತೋ ಹೊಳಿವ್ಯಾಗ
ತಾವರೊಂದು ಜಾಯ್ಪಡತತ್ತೋ ಹೊಳಿಯಾಗ

೧

ಕಾಮಕಸ್ತೂರಿ

(ಹೊಲದ ಹತ್ತರ)

ತಂದೇನಿ ನಿನಗೆಂದ
ತುಂಬಿ ತುರುಬಿನವಳ,
ಕಾಮಕಸ್ತೂರಿಯಾ
ತೆನಿಯೊಂದ.

ಆದನನ ನೀ ಮುಡಿದಂದ
ಮುಡಿದಂಥ ಮುಡಿಯಿಂದ
ಗಾಳಿಯ ಸುಳಿಯೊಂದ
ಬಂದೆನಗ ತಗಲಿದಂದ
ತಣಿತಣಿತಣಿವಂದ
ಈ ಮನಕ.

ಅನ್ನೋ ಜನರು ಏನು
ಅಂತನ ಇರತಾರ
ಹೊರತಾದೆ ನೀ ಜನಕ.

ಬಡವರ ಮಗಳು

(ಹಾಡುವಲ್ಲಿ)

ಬಡವರ ಮಗಳಾಗಿ ನೀನು
ಸಡಗರ ನಿನಗೆಷ್ಟು
ಬಡಿವಾರ ನಿನಗ್ಯಾಕ

ಬಿಸಿಲು ಹಬ್ಬಿ ಗಾಳಿಯು ಹರಡಿ
ಮುಗುಳು ನಗೀ ಆರಳಿಸಲೊಲ್ಲಿ
ಎವಿಯಿಕ್ಕದೆ ದಿಟ್ಟಿಸಿದರೂ
ಉಗುರದಿಟ್ಟಿ ಇಟ್ಟ ನಡೆದಿ

ಮಾವು ಚಿಗಿತು ಮಲ್ಲಿಗೆ ಹೂತು
ಸುಗ್ಗಿ ಬಂದೂ ಮಗ್ಗಿಯೆ ಇರುವ
ಕಣ್ಣುಮುಚ್ಚಿ ನಿನ್ನ ನೆನೆದೇ
ಎದೀ ಮುಗುಳು ತೆರೆಯಲೊಲ್ಲಿ

ಬಂಗಾರದ ಮಾಡದಿಂದ
ಸಿಂಗಾರದ ಮಳೆಗರಸೇನ
ಹ್ಯಾಂಗಾರ ಕಣ್ಮನಸೆತ್ತಿ
ಒಮ್ಮೆನೋಡ ಒಮ್ಮೆ ನೋಡ.

ಬನ್ನಬಳು

(ನಸುಕಿನ ಝುಳುಕು)

೧

ತಂಬುಲದ ತುಟಿಯ ತೋರಿ
ಮಲ್ಲಗೆಯ ಮುಡಿದುಕೊಂಡು
ಮೆಲ್ಲಗಾಗಿ ಬರುವನಕ್ಕಾರ್ತ ?
ಸಂಜೆ ಏನ ?

೨

ಮೇಲಸೆರಗು ಮೆಲ್ಲಗ ಸರಿಸಿ
ವಾರಿನೋಟ ಮೇಲಕ್ಕೆತ್ತಿ
ಮುಳ್ಳಿಯಂತೆ ಮುರುಕುವಕ್ಕಾರ್ತ ?
ಇರುಳು ಏನ ?

೩

ಅಲಿದುಗಲಿದು ಉಲಿದೂ ಉಲಿದೂ
ಸೆಟ್ಟ ನೋಟಾ ಕೀಳಲಾದ೯
ತಣ್ಣೆಗಾಗಿ ನಿಂತವಕ್ಕಾರ್ತ ?
ನಸುಕು ಏನ ?

೪

ಹೊತ್ತೊತ್ತಿಗೆ ಹೊಂದಿಕೆಯಾಗಿ
ಹಲವಾದಿ ಒಬ್ಬಾಕೆಯಾಗಿ
ಹೌದ ಚನ್ನಿ ಹೌದ ಚೆಲುವೀ !
ನನ್ನ ವಳೇನ ?

ಅವನು-ಅವಳು

(ಗುರುತು)

ಅವಳು:—ನೀನು ಹೊರಟಿರುವೆತ್ತ ?

ಅವನು:—(ಬರಿ ಸನ್ನೆಯಿಂದ) ಇತ್ತ—

'ಳು:—ಈ ಹಾದಿ ಮುಗಿದುದೆಲ್ಲ ?

'ನು:—(ಬರಿ ಸನ್ನೆ) ಅಲ್ಲಿ—

'ಳು:—ಬುತ್ತಿ ಕೂಡಿಲ್ಲವಲ್ಲಾ ?

'ನು:—(ಬರಿ ಸನ್ನೆ) ಇಲ್ಲಾ—

'ಳು:—ಜೊತೆಗಿಂತೆಗೆ ಬೇಡವೇನು ?

'ನು:— ಏನು ?

ಅವನು:—ಗೊತ್ತುಗುರಿಯೇಕೆ ಬೇಕೋ ?

ಅವಳು:—(ಬರಿ ಸನ್ನೆ) ಏಕೋ !

'ನು:—ಬರುವೆಯಾ ನೆರಳ ಹಾಗೋ ?

'ಳು:—(ಬರಿ ಸನ್ನೆ) ಹೇಗೋ !

'ನು:—ನನ್ನೊಳನುರಾಗಿ ನೀನೋ ?

'ಳು:—(ಬರಿ ಸನ್ನೆ) ಏನೋ !

'ನು:—ನಿನಗೆ ಬೇಕಾದುದೇನೇ ?

'ಳು:—(ಬರಿ ಸನ್ನೆ) ನೀನೇ !

ಕತ್ತಲೋ ಕತ್ತಲು

(ಇಬ್ಬರಲ್ಲಿ)

ನಿಶೆಯಲ್ಲೊ ಎಲ್ಲೆಲ್ಲು | ರಸಿಯಿಲ್ಲೊ ಶಶಿಯಿಲ್ಲ ||
ತೇಜಗಳ ತುಣುತುಣುಕು | ಮಿಂಚುಮುಳಮಿಣುಮಿಣುಕು |
ಝಳುಕುಯಿದೆ ತುಳುಕುತಿದೆ | ಧಳಕಿದ್ದು ಬೆಳಕಿಲ್ಲೋ ||
ಕಣ್ಣಿನಾ ಹಡಗಲು | ಬೆಳಕನ್ನು ಪಡೆಯಲು ||
ಹೊರಟಿಹುದು ಹುಡುಕಲು | ಯಾವ ನಡುಗಡ್ಡೆಯಲೊ ||
ಅದರಾಚಿ ದಂಡೆಯಲೊ | ಕತ್ತಲಿನ ಕಡಲಲು ||
ಎತ್ತಲೂ ಕತ್ತಲು | ಎಲ್ಲಿಹುದು ಬಡಗಲು ||
ಮುಗಿಲಿನಲಿ ಮೋಡಗಳು | ಕತ್ತಲೋ ಕತ್ತಲು ||
ದೀಪದ ಬುಡದಲು | ಅಲ್ಲಿಯೇ ಹಡೆದೊಲು ||
ಕಣ್ಣಿದ್ದು ಕಾಣದೊಲು | ಚಿಕ್ಕೈಗಳ ಸುತ್ತಲು ||
ಮುಗಿಲಿನಾ ಮೊಗದಲು | ನಿದ್ದೆ ಹೋದವರೊಲು ||
ಚಿಂತಿಸುವ ಚಿತ್ತದಲು | ಗುರಿಯಿರದ ಬಾಣದೊಲು ||
ಎತ್ತಲೋ ಎತ್ತಲು | ಮುಂಗುರುಡ ಮನದೊಲು ||

ಕತ್ತಲೋ ಕತ್ತಲು.

ಬರಿಗೊಡದ ಬಾಲಿ

(ಅಗಲಿಕೆ)

೧

ಬರಿಗೊಡದ ಬಾಲಿ ಕೊಡನ್ಯಾಕ ತುಂಬಿಲ್ಲ
ದಡದಾಗ ನಿಂತೈ ಸುಮ್ಮನೆ ಕೋಲ
ದಡದಾಗ ನಿಂತೈ ನಿನಗ್ಯಾಕೇ ಚಿಂತೆ
ಜನುಮಕ ಬಂದು ದಿನವೇಸ ಕೋಲ

೨

ತಪ್ಪಡಿ ತಪ್ಪೀಸಿ ತೊದಲಾಟ ಬಿಟ್ಟೊ
ಮೊಲಿಹಾಲ ಕುಡಿದು ದಿನವೇಸ ಕೋಲ
ಮೊಲಿಹಾಲ ಕುಡಿದು ದಿನವೇಸ ತಂಗೆವ್ವ
ಹುಡಿಯಾಟವಾಡಿ ದಿನವೇಸ ಕೋಲ

೩

ಪಿಸಿಪಿಸಿ ನಕ್ಕು ಹುಸಿಹುಸಿ ನಾಚಿ
ಹುಡದೀಯ ಬಿಟ್ಟು ದಿನವೇಸ ಕೋಲ
ಹುಡದೀಯ ಬಿಟ್ಟು ಅಡಿಗಡಿ ಮುರಕದ
ನಡಿಗೀಯ ಹಿಡಿದು ದಿನವೇಸ ಕೋಲ

೪

ಬೆನ್ನೀಗೆ ಕೂದಲು ಬೀಸಾಗಿ ಕುಣಿದಾಡಿ
ಕೆನ್ನೀಗೆ ಕುರುಳು ಮುತ್ತಿಟ್ಟು ಕೋಲ
ಕೆನ್ನೀಗೆ ಕುರುಳು ಮುತ್ತಿಟ್ಟು ದಿನವೇಸು
ಹೆಡಮುಡಿ ಬಿಗಿದ ಹೆಳಲ್ತಾಕೆ ಕೋಲ

೫

ದಿಟ್ಟನ್ನ ಮಾತಾಡಿ ದಿಟ್ಟೀಸಿ ನೋಡಿ
ದಿಟ್ಟಿಯ ತೆಗೆದು ದಿನವೇಸ ಕೋಲ
ದಿಟ್ಟಿಯ ತೆಗೆದು ದಿನವೇಸು ಆದಾವು
ದಿಟ್ಟಿಯ ಉಟ್ಟು ದಿಟ ಹೇಳ ಕೋಲ

೬

ಆಟದ ಗೊಂಬೆ ಮಗಳೆಂದು ನಂಬಿ
ಮಗ್ಗುಲದಾಗ ಮಲಗೀಸಿ ಕೋಲ
ಮಗ್ಗುಲದಾಗ ಮಲಗೀಸಿ ಮುದ್ದಿಟ್ಟು
ಹಿಗ್ಗಿ ಕುಣಿದ ವರವೇಸ ಕೋಲ

೭

ಕೆಲಬಲದಾಗ ಕುಣಿಕುಣಿವ ಕಣ್ಣು
ಎದಿ ಬದಿಬದಿಗೆ ಹುಡುಕಾಡಿ ಕೋಲ
ಎದಿ ಬದಿಬದಿಗೆ ಹುಡುಕಾಡಿ ದಣಿದು
ತಲೆಬಾಗಿ ಏಸು ತಿಂಗಳ ಕೋಲ

ನೀರಿಗೆ ನಡೆದಾಗ

೧

ನೀರಿಗೆ ನಡೆದಾಗ ನೀರಿಗೆ ಚೆಲ್ಲಾಟ
ನೀರೆ ನೀರಿಲೆ ಬರುವಾಗ ಕಣ್ಣೀನ
ನೀರು ಇಳಿದಾವೊ ಗಲ್ಲಕ್ಕು

೨

ನೀರಾಗ ನಿಂತಾಗ ನೆರಳ ನೋಡುವ ನಾರಿ
ಎರಳೆಗಂಗಳ ಎವೆ ಸಿಲಿಸಿದೆಡಬಲದ
ಕಣ್ಣಾಗ ನಿನ್ನ ಕರಿಗೊಂಬೆ

೩

ಹರೆಯೊಂದು ಹರಿನೀರ ತಿರೆಯೊಂದು ಕರಿನೀರ
ಹರದಿ ನಿನ್ನೆದೆಯು ಮುನ್ನೀರ ಜನುವಾವು
ಹರಿಗಡಿಯದಂಥ ಹೊಳೆನೀರು

೪

ತಾವರಿ ಹೂವಾಗ ಯಾವರಿಗರಳೆತ್ತೊ
ಆವರಿಗೆ ತುಂಬು ತುಂಬ್ಯಾವ ಬಾಡುತಲೆ
ತಾವ್ಯಾರೋ ಎಂದು ತೆರಳ್ಯಾವ

೫

ಹರಿವಗಂಗೀ ನರಿಗೆ ಹರಿಸೀದೆ ಕಣ್ಣೀರು
ಹರಹರ ಎಂದು ಹೊಳೆ ತೋರಿ ವೊರೆದಾಗ
ಹರನೆ ಕಿವಿಗೊಡುವ ದುಃಖಕ್ಕು

ಅಕ್ಕರತಿ

ಗಳಗಳ ಗಾಳಿಯು ಬಳಬಳ ನೀರಾಗ
ಸುಳಿಸುಳಿದು ಬಂದು ನೀರಾಟ ಆಡುತ್ತಲೆ
ಒಲಿದೊಲಿದ ನೀರು ತೆರಿತೆರಿ ೧

ಜಿನುಗುವಿನಾದ ಜಾತ್ರಿ ಜರತಾರಿ ರೇಸಿವಿ
ಜರದ್ವಂಗಂಜೀಲೆ ನೆರೆದಾವ ಕರದ್ವರ
ಹರಿದು ನೀರಾಗ ಸರದಾವ ೨

ಹುಳಹುಪ್ಪಡೆಂತಂದು ಹೀಗಳಿಗಳಿಲ್ಲ
ಹೂವು ಹೂವಿನ ಬಟ್ಟಲ ಜೇನಿಲೆ
ಹರತಂದಿ ತುಂಬಿ ಇಟ್ಟಾನ ೩

ಚಿಕ್ಕಮರಿಗೆ ತನ್ನ ರೆಕ್ಕಿಬೀಸಣಿಕಿಲೆ
ಅಕ್ಕ ಬಳಕಕ್ಕ ಹಾಕ್ಕದ ನೋಡವ್ವ
ಹಕ್ಕಿಜಾತ್ಯಾನ ಅಕ್ಕರತೆ ೪

ಆಂತರಗಂಗೀವ್ಯಾಗ ಕುಂತ ಹಕ್ಕೀಜೋಡ
ಆಂತಕರಣವ ನೋಡೇನ ಅಗಲುತಲೆ
ಆಂತರಕೀಲೇನ ಕೂಗ್ಯಾವ ೫

ಜನುನುದ ಜಾತ್ರಿ

ನೇತ್ರಪಲ್ಲವಿಯಿಂದ ನೂತ್ರಗೊಂಬೀ ಹಾಂಗ
ಪಾತ್ರಕುಣಿಸ್ಯಾಸ ಒಲುಮಿಣಿಗೆ ದಿನದಿನ
ಜಾತ್ರಿಯೆನಿಸಿತ್ತ ಜನುಮವು

೧

ಹುಬ್ಬು ಹಾರಿಸಿದಾಗ ಹಬ್ಬ ಎನಿಸಿತು ನನಗ
'ಅಬ್ಬು' ಎನಬೇಡ ನನ ಗೆಣತಿ ಸಾಸರಕ
ಬಬ್ಬು ನೋಡವ್ವ ನನ ನಲ್ಲ

೨

ಕಣ್ಣೆವಿ ಎತ್ತಿದರ ಹುಣ್ಣೀವಿ ತೆರಥಾಂಗ
ಕಣ್ಣು ಎನಂತ ಬಣ್ಣಿಸಲೆ ಚಿತ್ತಕ್ಕ
ಕಣ್ಣು ಬರೆಥಾಂಗ ಕಂಡಿತ್ತು

೩

ಪೇಸಿರಲು ಈ ಬೀವ ಆಸಿ ಹುಟ್ಟಿಸುತ್ತಿತ್ತು
ವಿಾಸಿ ಮೇಲೆಳೆದ ಕಿರಿಬೆರಳು ಕೆಂಗಯ್ಯ
ಬೀಸಿ ಕರೆದಾನ ನನಗೊತ

೪

ತಂಬುಲತುಟಿ ನಗಿ ಹೊಂಬಿಸಿಲೆಂಬಂತೆ
ಬಿಂಬಿಸಿತವ್ವಾ ಎದಿಯಾಗ ನಂಬೀಸಿ
ರಂಬೀಸಿತವ್ವಾ ಬೀವವ

೫

ಒಲುಮೆಯ ಕಿಚ್ಚು

೧
ನೀರನ ನೋಟಕ್ಕು ನೀರುಕಡೆದಿತು ಜೀವ
ಧೀರ ಧೈರ್ಯವ ಕಳೆದಾನ ನನ್ನೊಂದ
ತೀರ ಮರಳಿಯ ಮಾಜ್ಯಾನ

೨
ಸುಗ್ಗಿನಗಿ ನಕ್ಕಾಗ ವೊಗ್ಗಿ ಬಿಚ್ಚಿತ ಬಳಗ
ಹಿಗ್ಗಿ ಪಾಡಾಗಿ ಮಾಗಿಸಿತು ಹರೆಯವು
ಬಗ್ಗದ ಎದೆಯ ಬಾಗಿಸಿತು)

೩
ಮಾಗಿ ಮೂಡಲಗಾಳಿ ತಾಗಿದ ಬಸಧಾರಗ
ಸಾಗ್ಯದ ನನ್ನ ಹರೆಯವು ಕೋಗಿಲಾ
ಕೂಗಿ ಕರೆತಾರನ ಸುಗ್ಗಿಯಾ

೪
ಆಡಿ ಬೀವದಗಾಣಾ ನೋಡ ಹಿಂಡಿತು ಪ್ರಾಣಾ
ಕಾಡತನಾಕನ ಆ ಬಾಣ ಕೇಳೆಲ್ಲ
ಪಾಡು ತಲ್ಲಣದ ತಿಲ್ಲಾಣ

೫
ಬಾತುಗೋಳಿ ಹಾಂಗ ಚಾತಕದ ಜಾತ್ಯೆಲ್ಲ
ನಾತನೀರಾಗ ಆದರಾಟ, ಇದರೂಟ
ವಿಾಸಲಳಿಯದ ಮಳೆಯಾಗ

೬
ಒಲುಮೆಯ ನಚ್ಚೊಂದು ಕುಲುಮೆಯ ಕಿಚ್ಚವ್ವ
ಮಲುಜೀವ ಕಾದು ಕಮರೀತು ಒಳುಜೀವ
ಒಲುಮಿಗೆ ಹ್ಯಾಂಗೊ ಬಾಳೀತು

ಗಿಣಿ ಹೇಳ !

ಕವಳ ಮೆಲ್ಲುವ ಬಾಯ ಹವಳತುಟಿ ಹಿಂಜುತ್ತು
ನಿವಳ ನಿಂತಾಳ ನಿಲುವಿಲ, ಗಿಣಿ ಹೇಳ
ಇವಳ ಮನವೆಲ್ಲ ಇರಬಹುದು

೧

ಅಜ್ಜವಳ ಹಲ್ಲಗೆ ಸರಿಮುಚ್ಚು ಮಲ್ಲಿಗೆ
ಸಿಚ್ಚನಿರಂತರ ಇದು ಸುಗ್ಗ, ಗಿಣಿ ಹೇಳ
ಜಿಚ್ಚಿದವ ಏನು ಬಾಡಿದವ

೨

ಕಾಡಿಗಿಗಣ್ಣಿಗೆ ಕಾಡಿಗಿ ತೀಡ್ಯಾಳ
ಕಾಡಿನ ಕಡೆಗೆ ಕಣ್ಣಿರುವಿ, ಗಿಣಿ ಹೇಳ
ಸಾಡಿಗಿ ಒಂದಳಿವಳೇನು

೩

ಕಾಂತಾರಕ್ಕೋಗ್ಯಾನ ಕಾಂತಾ ನಿನ್ನವನೇನ
ಕಾಂತೆ ಏಕಾಂತ ಬಯಸಿದೆ, ಗಿಣಿ ಹೇಳ
ನಿಂತಾಳ ಕಾದು ನಿನಗಾಗ

೪

ಪರುಶ ಕಬ್ಬಿಣಕ್ಕೆ ಸ್ವರುಷ ಮಾಡಿಧಾಂಗ
ಪುರುಷನ ಧ್ಯಾನ ಸರಸಿಗೆ, ಗಿಣಿ ಹೇಳ
ಹರುಷ ರೋಮಾಂಚ ತಳೆದಾಳ

೫

ಕಂಡತಪ್ಪು

- ಒಂದಕ್ಕನಾ ಕಂಡ ತಪ್ಪಿಗೆ — ಎಂದಿನತನಕಾ ಕೊರಗೋದ (?)
— ಕೊರಗೋದ ಮತ್ತು ಸೊರಗೋದ
- ಕಂಡರೂಪ ಕಂಡರಿಸುತ್ತಾ — ಕಂಡಕಡೆಗೂ ಕೂಡೋದ (?)
— ಕೂಡೋದ ಮತ್ತು ನೋಡೋದ
- ಕನಸಿನೊಳಗೂ ಕಂಡಂತಾದರು — ಕಂಡಾಂಗ ಕನವರಸೋದ (?)
— ವರಸೋದ ಮತ್ತು ಬೆರಸೋದ
- ಬೆಚ್ಚಿ ಎಚ್ಚತ್ತಾಗ ಕನಸಿನ — ಕನಡಿಯ ನೆರಳ ನೆನಿಯೋದ (?)
— ನೆನಿಯೋದ ಮತ್ತು ಮುನಿಯೋದ
- ಕಂಡಕಣ್ಣಿಲಿ ಕಣೀರ ಸುರಿಸಿ — ನೆನಿದ ನೆನಪಿಗೆ ಬಯ್ಯೋದ (?)
— ಬಯ್ಯೋದ ಮತ್ತು ಸುಯ್ಯೋದ
- ಬೆಳವಬದುಕಿಗೆ ಬಾಯಿಬಿಟ್ಟು — ಸುಟ್ಟ ದೈವಕ ನೋಯೋದ (?)
— ನೋಯೋದ ಮತ್ತು ಸಾಯೋದ
- ಅದನೂ ಕಾಣದ ಬಾಳೂ ಕೀಳು — ಸಾವ ಮೇಲು ಅಂದೇನ (?)
— ಅಂದೇನ ಮತ್ತು ಮುಂದೇನ

ಒಂದಕ್ಕನಾ ಕಂಡ ತಪ್ಪಿಗೆ

ಎಂದಿನತನಕಾ ಕೊರಗೋದು

ಚಿತ್ರ

ಕೈಗಲ್ಲ

(ಬಳಿಯಲ್ಲಿ ನಲ್ಲ ನಲ್ಲ !)

ಹುಬ್ಬುಗೈಯ್ಯು

(ಕಾಣುವುದೆ ದೂರ ಮೈಯ್ಯು !)

ಗದ್ದ ಬಿರಳು

(ಕಂಡಳೇನಲುಮದಿರುಳು !)

ತೆರೆದ ತೋಳು

(ಒಂದಾದವೆರಡು ಹೋಳು !)

ನಗುವು ಬಿಕ್ಕು

(ಒಲುಮೆಯಲಿ ಹಾಸುಹೊಕ್ಕು !)

ಸಂಸಾರ

ಹುಡುಕ್ತಾನ ಹಿಗ್ಗಿನಾ ದಾರಿ, ಹುಡುಗ ಸುಖದುಃಖ ಸಾಗರಾ ಸೇರಿ
ಮದುವೀಯ ಹಡಗವನ್ನೇರಿ
ಹುಡುಕ್ತಾನ ಹಿಗ್ಗಿನ ದಾರಿ || ಪ ||

ಪೌರಾಣಿಕ:—

“ ಛೇಮಾರಿ ಪುರಾಣದ ಕಥೆ ಏನು ಸತಿಪತಿಗೆ ಸುಗ್ಗಿದಾ ಗತಿ

‘ ಸುಟ್ಟು ಬೂದಿಕಾಮ ’ ಅಂತ ಕೇಳಿ

ಅಳತ ಅದ ಗಾಳಿ

ಸುಗ್ಗಿಯೆದೆ ನೀಳಿ

ನಾ ಸಿನಗ ಕಾಮನ ಮೂರ್ತಿ ನೀನು ನನ ಪೂರ್ತಿ ರತೀಯೇ ಸತಿ

ಛೇಮಾರಿ ಪುರಾಣದ ಕಥೆ ”

೧

ಕಾವ್ಯರಸಿಕ:—

“ ಏಸ್ಮತಿ ಸುಗ್ಗಿಯಾ ಹುರುಡು—ಯಾಕ ಉಳಿದೆಲ್ಲ ತಿಂಗಳಾ ಬರಡ

ಬೀಕ್ಕಾಕ ಮಾವಿನ ಕಾಡು

ಕೋಗಿಲದ ಹಾಡು

ಆಗಲಿಕಿ ಕೇಡು

ನಿನ ತೆಕ್ಕಿಯೊಳಗ ಸಿಕ್ಕತಿ ಸುಗ್ಗಿಸ್ತರ್ಗಕ್ಕ ನಾಕು ತೋಳೆರಡ

ಏಸ್ಮತಿ ಸುಗ್ಗಿಯಾ ಹುರುಡು? ”

೨

ವೃತ್ತಿ—

“ ನಿನಸ್ಪರ್ಶ ಹರ್ಷದಾ ಚಿಲುಮಿ—ಆಲ್ಲ ಸೀರಾಟವಾಡತದ ಬಲುಮಿ

ನೀನಂತಿಯಂತ ನಾ ನೀರ

ನೀನ ಆಹಾರ

ಮತ್ತು ನನ ನೀರ

ಗಾಳಿಗೆ ಬೇರೆ ಮೈಸೊಂಕಿ ಹೊತ್ತಿತು ಬೆಂಕಿ ಕನ್ಮರನ ಕುಲುಮಿ

ನಿನ ಸ್ಪರ್ಶ ಹರ್ಷದಾ ಚಿಲುಮಿ ”

೩

ಕೌಟುಂಬಿಕ:—

“ ಮಕ್ಕಳ ಮಾಣಿಕದಕಣಿ ಸಿಕ್ಕಿ ನೀ ಚೊಕ್ಕು ಚಿಂತಾಮಣಿ

ಮಾತೆಲ್ಲ ಮುತ್ತಿನ ಎಕೆ

ಬೇಸಿನ ಥಳಿ

ಓಗ್ಗಿನ ತೋಳಿ

ಮುಂಗಯ್ಯವಸ್ತ್ರಾಲಿ ಮುದ್ದುಂಜು ಬೀರತಾವ ಮುದ್ದುಮಾತಿನ ಗಿಣಿ

ಮಕ್ಕಳ ಮಾಣಿಕದಕಣಿ ”

೪

ಕನಸುಗ:—

“ ನಾ ಕಂಡ ಬೆಕಕಿನ ಹಣ್ಣು ನೀನು ನೀನಲ್ಲ ಚಿತ್ರದ ಹೆಣ್ಣು

ನನಗ್ಯಾಕ ಹುಚ್ಚಿನ ಜೊಂಕ

ಎವಿಗಳ ಜಿಂಕ

ಕಣ್ಣುಗಳ ಸುಂಕ

ನನ ಚಿತ್ತದಾಗಿನ ಚಿತ್ರಗಾರ ಬರೆದಾನ ಚಿತ್ತಕ ಕಣ್ಣು

ನಾ ಕಂಡ ಬೆಕಕಿನ ಹಣ್ಣು ”

೫

ಮುಗಿತಾಯ:—

ನೆರಿತದ ಚಿಕ್ಕಿಗಳ ಜಾತ್ರಿ ಮುಗಿಲಿನ್ಯಾಗ ದಿನದ ದೇವರ ಯಾತ್ರಿ
ಮನಿಮನಿಗೆ ಜೋಡಿಯ ಬೆಟ್ಟ
ಪ್ಪಿಯು ಮಸಮುಟ್ಟಿ
ಜೀನಹುಟ್ಟ ಕಟ್ಟ
ಆಮೃತಂತ ಬಾಯಿ ಚಪ್ಪರಸತಾವ ಕೇಳಿ ಕಣ್ಣಿ ಮಿಟಕತದ ರಾತ್ರಿ
ನೆರಿತದ ಚಿಕ್ಕಿಗಳ ಜಾತ್ರಿ

೬

ರಸಿಕರಿಗೆ ರಸದೂಟ !

ಅಂಬಿಕಾತನಯದತ್ತರ

ಮೂರ್ತಿ ಮತ್ತು ಕಾಮಕಸ್ತೂರಿ

ಎಂಬ ಪ್ರಕಟಿತ ಕವನ ಸಂಗ್ರಹವಲ್ಲದೆ ಇನ್ನೂ ಒಂದು

ಕವನ ಸಂಗ್ರಹವು

ಬೇಗನೇ ಹೊರಬೀಳುವುದಿದೆ

ಗರಿ

ಹೃದಯಕ್ಕೆ ಮುಟ್ಟುವ ಕವನ ಸಂಗ್ರಹ

ಬೆಲೆ ಒಂದೇ ರೂಪಾಯಿ

ವಿನಾಯಕ (ಪ್ರೊ. ಗೋಕಾಕ) ಇವರ

ಕಲೋಪಾಸಕ

ಎಂಬ

ನೀಳ ವಿತಗಳ ಸಂಗ್ರಹ

ಬೇಗನೇ ಹೊರಬೀಳುವದು

ಶ್ರೀರಂಗ (ಪ್ರೊ. ಜಹಗಿರಬಾರ) ಇವರ

ಹೆಸರಾದ ಸಾಮಾಜಿಕ ನಾಟಕ

‘ಹರಿಜನ್ವಾರ’

ಬೇಗನೆ ಪ್ರಕಟವಾಗುವದು

ವಾಚಕರು ತ್ವರೆ ಮಾಡಿ ತರಿಸಿಕೊಳ್ಳಲು

ಬರೆಯಿರಿ:—

ಗೋ. ವೆ. ಚುಳಕಿ

ಸಾಧನಕೆರೆ, ಧಾರವಾಡ

